

మన ప్రజాప్రతినిధి



ఎడిటర్: జి. శ్రీనివాస్ సంపాదక: 3 సంపాదక: 211 మంగళవారం మే 26 2026, పేజీలు - 4 వేల: 2/- epaper.manaprajapratidinidhi.com PUBLISHED FROM: TELANGANA /ANDHRAPRADESH

రంగుల మాయలో విషం...



- పిల్లలను ఆకర్షిస్తున్న రంగురంగుల ఆహారం
- నెమ్మదిగా పెరుగుతున్న ఆరోగ్య సమస్యలు
- కత్తి రంగులపై కఠిన చర్యలు
- సహజ ఆహారంపైనే నిపుణుల సూచనలు

మే 25 (మనప్రజాప్రతినిధి): మార్కెట్లో కనిపించే రంగురంగుల ఆహార పదార్థాలు ఇప్పుడు ప్రజల ఆరోగ్యంపై పెద్ద ప్రశ్నలు లేపుతున్నాయి. పిల్లలను ఆకర్షించేలా తయారయ్యే వాక్రెట్లు, ఐసీక్రీమ్స్, కార్టూన్స్, బేకరీ పదార్థాలు, వీధి ఆహారాల్లో విస్తృతంగా కృత్రిమ రంగులు ఉపయోగిస్తున్నారు. ఆహారం ఆకర్షణీయంగా కనిపించేందుకు తయారీదారులు ప్రకాశవంతమైన రసాయన రంగులను కలుపుతున్నారు. కానీ ఈ రంగుల వెనుక దాగి ఉన్న ప్రమాదం గురించి చాలామందికి పూర్తి అవగాహన లేదు. రుచి కంటే ముందు కళ్లను ఆకట్టుకునే ఈ ఆహారం నెమ్మదిగా ఆరోగ్యాన్ని దెబ్బతీస్తోందని వైద్య నిపుణులు హెచ్చరిస్తున్నారు. ఇటీవల జరిగిన పలు ఆరోగ్య అధ్యయనాల్లో కృత్రిమ రంగుల ప్రభావం పిల్లలపై ఎక్కువగా ఉంటుందని వెల్లడైంది. తరచూ రంగులు కలిపిన ఆహారం తీసుకునే చిన్నారుల్లో అధిక చురుకుదనం, చిరాకు, ఏకాగ్రత లోపం, నిద్ర సమస్యలు పెరుగుతున్నాయని నిపుణులు చెబుతున్నారు. కొన్ని రకాల రసాయన రంగులు అలర్జీలు, కడుపు సమస్యలు, స్వాస సంబంధిత ఇబ్బందులకు కూడా కారణమవుతున్నాయని పరిశోధనలు సూచిస్తున్నాయి. ముఖ్యంగా వీధి ఆహారం, చౌక ధరల స్వీట్లు, రంగురంగుల పానీయాల్లో నిషేధిత రసాయనాలు కూడా వాడుతున్న ఘటనలు బయటపడుతున్నాయి. ఆహార భద్రత సంస్థలు అనుమతించిన పరిమితుల్లో మాత్రమే కృత్రిమ రంగులు వాడాలని స్పష్టం చేస్తున్నప్పటికీ వాస్తవ పరిస్థితి భిన్నంగా కనిపిస్తోంది. లాభాల కోసం కొంతమంది వ్యాపారులు నాణ్యతను పూర్తిగా విస్మరిస్తున్నారు. తక్కువ ఖర్చుతో ఎక్కువ ఆకర్షణ పొందేందుకు ప్రమాదకర రంగులను ఉపయోగిస్తున్నారు. ఇటీవల పలు రాష్ట్రాల్లో నిర్వహించిన తనిఖీల్లో నాసిరకం స్వీట్లు, కత్తి పానీయాలు, ప్రమాదకర రంగులు కలిపిన ఆహార



పదార్థాలు పట్టుబడ్డాయి. దీనిపై ప్రభుత్వాలు కూడా కఠిన చర్యలకు సిద్ధమవుతున్నాయి. ఈ పరిస్థితుల్లో ప్రజల్లో అవగాహన పెరగడం అత్యవసరం. అసహజంగా మెరిసే రంగుల ఆహారాన్ని పిల్లలకు కొనివ్వకుండా జాగ్రత్త పడాలి. ఇంట్లో తయారయ్యే సహజ ఆహారాన్ని ప్రోత్సహించాలి. పసుపు, బీట్‌రూట్, కేరట్, పాలకూర వంటి సహజ పదార్థాలతో కూడా అందమైన రంగులు పొందవచ్చని నిపుణులు చెబుతున్నారు. ఆహార పదార్థాలపై ఉన్న లేబుళ్లను పరిశీలించడం, తయారీ తేదీ చూడడం, నాణ్యమైన ఉత్పత్తులను మాత్రమే ఎంపిక చేసుకోవడం ఇప్పుడు చాలా అవసరమైంది. తాత్కాలిక ఆకర్షణ కోసం ఉపయోగించే కృత్రిమ రంగులు భవిష్యత్తులో తీవ్రమైన ఆరోగ్య సమస్యలకు దారితీసే ప్రమాదం ఉందనే విషయాన్ని సమాజం గుర్తించాలి. కళ్లకు బాగుందని ప్రతి ఆహారం ఆరోగ్యకరమని భావించే పరిస్థితి మారాలి. ప్రజలు జాగ్రత్తగా ఉండటం, ప్రభుత్వాలు నియంత్రణలు కఠినంగా అమలు చేయడం, తయారీదారులు బాధ్యతగా వ్యవహరించడం ద్వారానే ఈ నిజ్జల ప్రమాదాన్ని తగ్గించగలమని వైద్య నిపుణులు హెచ్చరిస్తున్నారు.

తెలంగాణలో ఈదురుగాలులతో భారీ వర్షం



- హైదరాబాద్‌లో ఉరుములు, మెరుపులు
- పలుచోట్ల నేలకొరిగిన చెట్లు, విద్యుత్ స్తంభాలు
- ధాన్యం తడవడంతో రైతుల ఆందోళన

హైదరాబాద్, మే 25 (మనప్రజాప్రతినిధి): హైదరాబాద్ సహా తెలంగాణ రాష్ట్రంలోని పలు ప్రాంతాల్లో సోమవారం సాయంత్రం ఈదురుగాలులతో కూడిన భారీ వర్షం కురిసింది. రాజధాని నగరంలోని వనస్థలిపురం, హయత్ నగర్, పెద్ద అంబర్‌పేట తదితర ప్రాంతాల్లో ఉరుములు, మెరుపులతో కూడిన వర్షం ప్రజలను అప్రమత్తం చేసింది. ఒక్కసారిగా వాతావరణం మారిపోవడంతో నగర ప్రజలు తీవ్ర ఇబ్బందులు ఎదుర్కొన్నారు. జనగామ జిల్లా నర్సేట్ల మండలంలో భారీ ఈదురుగాలుల కారణంగా పలు ఇళ్లపై ఉన్న రేకులు ఎగిరిపోయాయి. గ్రామాల్లో భారీ వృక్షాలు నేలకొరిగి రహదారులపై పడటంతో రాకపోకలకు అంతరాయం ఏర్పడింది. కొన్ని ప్రాంతాల్లో విద్యుత్ స్తంభాలు కూడా కూలిపోవడంతో విద్యుత్ సరఫరాలో అంతరాయం ఏర్పడింది. అధికారులు అప్రమత్తమై సహాయక చర్యలు చేపట్టారు. ఘట్‌కేసర్ ప్రాంతంలో వడగళ్ల వర్షం కురవడంతో ప్రజలు ఆశ్చర్యానికి గురయ్యారు. మెదక్, న్యూపేట జిల్లాల్లో కూడా వర్షం కురవడంతో తీవ్ర ఎండలతో ఇబ్బందులు పడుతున్న ప్రజలకు కాస్త ఉపశమనం లభించింది. గత కొన్ని రోజులుగా మండిపోతున్న ఎండల మధ్య వర్షం కురవడంతో ఉష్ణోగ్రతలు కొంత తగ్గాయి. మెదక్ పట్టణంలో ఈదురుగాలులతో కూడిన వర్షం కారణంగా ట్రాఫిక్‌కు అంతరాయం ఏర్పడింది. రహదారులపై వాహనాలు నెమ్మదిగా కదలడంతో ప్రయాణికులు ఇబ్బందులు ఎదుర్కొన్నారు. కొన్ని ప్రాంతాల్లో నీరు నిలిచిపోవడంతో ప్రజలు రాకపోకల్లో సమస్యలు ఎదుర్కొన్నారు. వర్షం కారణంగా మార్కెట్ యార్డులు, ధాన్యం కొనుగోలు కేంద్రాల్లో నిల్వ ఉంచిన ధాన్యం బస్తాలు తడవడంతో రైతులు ఆందోళన వ్యక్తం చేశారు. ధాన్యం నష్ట పోతుందేమోనని రైతులు ఆవేదన వ్యక్తం చేస్తూ తక్షణ చర్యలు తీసుకోవాలని అధికారులను కోరారు. పంటలను రక్షించుకునేందుకు రైతులు హడావుడిగా కప్పే ప్రయత్నాలు చేశారు. వాతావరణ శాఖ రాబోయే రోజుల్లో కూడా కొన్ని ప్రాంతాల్లో ఉరుములు, మెరుపులతో కూడిన వర్షాలు కురిసే అవకాశం ఉందని హెచ్చరించింది. ప్రజలు అవసరమైతే తప్ప బయటకు రావద్దని సూచించింది. ఈదురుగాలుల సమయంలో చెట్ల కింద నిలబడకుండా జాగ్రత్తలు పాటించాలని అధికారులు తెలిపారు.



మహిళలను కోటి శ్వరులుగా తీర్చిదిద్దడమే లక్ష్యం

- మహిళా శక్తి సూపర్ బజార్లకు ప్రభుత్వ ప్రణాళిక
- ఎనిమిది వేల స్త్రీ శక్తి భవనాలకు శంకుస్థాపన
- మహిళా సంఘాలకు రైస్ మిల్లులు, గోదాములు



హైదరాబాద్, మే 25 (మనప్రజాప్రతినిధి): రాష్ట్రంలోని స్వయం సహాయక సంఘాల మహిళలను ఆర్థికంగా బలోపేతం చేసి కోటి శ్వరులుగా తీర్చిదిద్దడమే ప్రభుత్వ లక్ష్యమని ముఖ్యమంత్రి ఎ. రేవంత్ రెడ్డి స్పష్టం చేశారు. మహిళల ఆర్థికాభివృద్ధికి వునాది అని పేర్కొంటూ మహిళా సంఘాలకు మరిన్ని వ్యాపార అవకాశాలు కల్పించే దిశగా కీలక నిర్ణయాలను ప్రకటించారు. ప్రజాపాలన ప్రగతి ప్రణాళిక కార్యక్రమంలో భాగంగా రాష్ట్రవ్యాప్తంగా ఎనిమిది వేల ఇందిరా స్త్రీ శక్తి భవనాలకు వర్చువల్‌గా శంకుస్థాపన చేశారు. ఈ సందర్భంగా ముఖ్యమంత్రి మాట్లాడుతూ ప్రతి నియోజకవర్గ కేంద్రంలో కార్పొరేట్

స్థాయిలో మహిళా శక్తి సూపర్ బజార్లు ఏర్పాటు చేయాలని అధికారులను ఆదేశించారు. తొలి విడతగా సూట పంతొమ్మిది నియోజకవర్గ కేంద్రాల్లో ప్రభుత్వ భూములను గుర్తించి మహిళా సంఘాలకు ముప్పై ఏళ్ల లీజుపై నామమాత్రపు అద్దెకు ఇవ్వాలని సూచించారు. ఈ సూపర్ బజార్ల కోసం ప్రభుత్వ ప్రత్యేక నిధులు అందిస్తుందని, మహిళలు కూడా పెట్టుబడులు సమకూర్చుకోవాలని తెలిపారు. మహిళలు వ్యాపార రంగంలో మరింతగా రాణించేందుకు ప్రతి మండలంలో మహిళా సంఘాల ఆధ్వర్యంలో రైస్ మిల్లులు, గోదాములు, లాజిస్టిక్ కేంద్రాలు ఏర్పాటు చేయాలని కలెక్టర్లకు ముఖ్యమంత్రి

హైదరాబాద్‌కు ఇరవై నాలుగు గంటల తాగునీరు

- కేటీఆర్ కీలక ప్రకటన
- నగరాభివృద్ధిపై కాంగ్రెస్‌పై విమర్శలు
- ఓటర్ల జాబితాపై పార్టీ శ్రేణులకు సూచనలు



హైదరాబాద్, మే 25 (మనప్రజాప్రతినిధి): హైదరాబాద్ నగరంలో ప్రతి ఇంటికి ఇరవై నాలుగు గంటల తాగునీరు సరఫరా అందిస్తామని బీఆర్ఎస్ వర్చువల్ ప్రెసిడెంట్ కేటీఆర్ ప్రకటించారు. కాంగ్రెస్ పాలనలో ఉన్న విద్యుత్ కోతలను అధిగమించి రాష్ట్రానికి ఇరవై నాలుగు గంటల విద్యుత్ అందించినట్లుగానే నగర ప్రజలకు నిరంతర తాగునీటి సరఫరా కూడా అందిస్తామని తెలిపారు. తెలంగాణకు ఇరవై నాలుగు గంటల కరెంటు ఇచ్చింది కేసీఆర్ అని, హైదరాబాద్‌కు ఇరవై నాలుగు గంటల తాగునీరు కూడా కేసీఆర్ అందిస్తారని పేర్కొన్నారు. హైదరాబాద్ నగర అభివృద్ధిలో కాంగ్రెస్ పార్టీ

పాత్ర ఏమీ లేదని కేటీఆర్ విమర్శించారు. కాంగ్రెస్ పాలన గురించి నగర ప్రజలకు పూర్తిగా అవగాహన ఉందని, అందుకే నగరంలో ఒక్క స్థానం కూడా ఇప్పటిదని వ్యాఖ్యానించారు. గత బీఆర్ఎస్ ప్రభుత్వం నిర్మించిన షైట్‌వర్షు, ఆనువత్రులు, ఇతర భవనాలకు ఇప్పుడు కాంగ్రెస్ ప్రభుత్వం రిబ్బన్లు కట్ చేస్తూ తామే నిర్మించినట్లు ప్రచారం చేసుకుంటోందని ఆరోపించారు. బీఆర్ఎస్ ప్రభుత్వం అధికారంలో ఉన్న సమయంలో అభివృద్ధిపైనే ప్రధానంగా దృష్టి పెట్టామని కేటీఆర్ తెలిపారు. అయితే వచ్చే రోజుల్లో పార్టీ కోసం కష్టపడిన ప్రతి కార్యకర్తకు, నాయకుడికి తగిన గౌరవం, అవకాశాలు

మహిళలను కోటి శిశువులుగా తీర్చిదిద్దడమే లక్ష్యం

మెదటి పేజీ తరువాయి



అదేసాలు జారీ చేశారు. వీటి కోసం అవసరమైన స్థలాలను ప్రభుత్వం కేటాయిస్తుందని హామీ ఇచ్చారు. బ్యాంకుల నుంచి జీరో వడ్డీ రుణాలు అందించే బాధ్యతను కూడా ప్రభుత్వం తీసుకుంటుందని తెలిపారు. భవిష్యత్తులో ధాన్యం నిల్వ, రవాణా వ్యవస్థల్లో మహిళల పాత్ర పెంచాలని సూచించారు. కార్పొరేట్ సంస్థలు నిర్వహిస్తున్న గౌలును సూపర్ బజార్లకు పోటీగా మహిళా శక్తి బజార్లు దేశంలోనే అత్యుత్తమ స్థాయికి ఎదగాలని ముఖ్యమంత్రి ఆకాంక్షించారు. నాణ్యమైన వస్తువులు అందించే విశ్వసనీయ బ్రాండ్ గా మహిళా శక్తి బజార్లు నిలవాలని పేర్కొన్నారు. మహిళల ఆర్థిక స్వావలంబన కోసం ప్రభుత్వం సంపూర్ణ సహకారం అందిస్తుందని హామీ ఇచ్చారు. మహిళా సంఘాలకు బ్యాంకు రుణాల పరిమితిని ఐదు లక్షల రూపాయల నుంచి పది లక్షల రూపాయలకు పెంచుతున్నట్లు ముఖ్యమంత్రి ప్రకటించారు. మహిళా సంఘాల రుణాలపై ప్రభుత్వం ఇప్పటికే వెయ్యి మూడు వందల తొంభై కోట్ల రూపాయల వడ్డీ సబ్సిడీ చెల్లించిందని తెలిపారు. మహిళలకు వెయ్యి బస్సులు కేటాయించి నెలకు డెబ్బై వేల రూపాయల ఆదాయం వచ్చేలా ప్రణాళికలు రూపొందిస్తున్నామని చెప్పారు. జూన్ ఐదున మరో ఐదు వందల యాభై మూడు బస్సులను మహిళా సంఘాలకు అందించనున్నట్లు వెల్లడించారు. ఈ కార్యక్రమంలో ఉప ముఖ్యమంత్రి మల్లు భట్టి విక్రమార్కు, మంత్రులు శ్రీధర్ బాబు, సీతక్క, పొంగులేటి శ్రీనివాస్ రెడ్డి, ప్రజాప్రతినిధులు, అధికారులు, మహిళా సంఘాల సభ్యులు పాల్గొన్నారు. రాష్ట్రవ్యాప్తంగా మహిళా సంఘాల ప్రతినిధులతో ముఖ్యమంత్రి వీడియో సమావేశం ద్వారా మాట్లాడారు. రెండు వేల ముప్పై నాలుగు నాటికి కోటి మంది మహిళలను కోటి శిశువులుగా తీర్చిదిద్దే లక్ష్యంతో ప్రభుత్వం ముందుకు సాగుతోందని ముఖ్యమంత్రి ప్రకటించారు.

హైదరాబాద్ కు ఇరవై నాలుగు గంటల తాగునీరు

మెదటి పేజీ తరువాయి



కల్పిస్తామని హామీ ఇచ్చారు. పార్టీని ఇంటింటికి వెళ్లి ఓటర్ల వివరాలు బలోపేతం చేయడంలో కృషి చేసిన వారిని గుర్తించి ప్రోత్సహిస్తామని పేర్కొన్నారు. ప్రత్యేక సవరణ కార్యక్రమంపై కూడా పార్టీ కార్యకర్తలకు కేటీఆర్ ప్రత్యేక అవగాహన కల్పించారు. ఓటర్ల జాబితాలో కాంగ్రెస్, బీజేపీ నమోదు చేసినట్లు ఆరోపిస్తున్న నకిలీ, డూప్లికేట్ ఓట్ల విషయంలో అప్రమత్తంగా ఉండాలని సూచించారు. ఏ ఒక్కరి ఓటు కూడా కోల్పోకుండా పార్టీ శ్రేణులు జాగ్రత్తగా పనిచేయాలని పిలుపునిచ్చారు. ఓటర్ల జాబితా సవరణ ప్రక్రియలో ప్రతి కార్యకర్త చురుకుగా పాల్గొనాలని కేటీఆర్ క్షేత్రస్థాయిలో

డీఎస్సీపై జగన్ తీవ్ర ఆరోపణలు

తాడేపల్లి, మే 25 (మనప్రజాప్రతినిధి): ముఖ్యమంత్రి చంద్రబాబు నాయుడు నిర్వహించింది మోగ డీఎస్సీనా లేక నిరుద్యోగులను మోసం చేసిన దగా డీఎస్సీనా అని వైసీపీ అధ్యక్షుడు జగన్మోహన్ రెడ్డి ప్రశ్నించారు. తమ ప్రభుత్వ హయాంలో ఇచ్చిన డీఎస్సీని రద్దు చేసి కావాలనే ఆలస్యం చేస్తూ కొత్త నోటిఫికేషన్తో ప్రచారం చేసుకున్నారని విమర్శించారు. చివరకు ప్రశ్నాపత్రాల తీసుకు, డేటా తొలగింపులు, మెరిట్ జాబితాల మాయం వంటి ఘటనలతో అభ్యర్థులకు తీవ్ర అన్యాయం జరిగిందని ఆరోపించారు. ఈ వ్యవహారానికి బాధ్యత వహిస్తూ విద్యాశాఖ మంత్రి నారా లోకేష్ ను వెంటనే మంత్రి పదవి నుంచి తొలగించాలని జగన్ డిమాండ్ చేశారు. డీఎస్సీ ప్రశ్నాపత్రాల తీసుకునే కేంద్ర కేంద్రాన్ని సంస్థలో విచారణ జరిపించాలని కోరారు. ఈ మేరకు సామాజిక మాధ్యమ వేదికలో స్పందిస్తూ ప్రభుత్వం నిరుద్యోగుల భవిష్యత్తుతో ఆడుకుందని మండిపడ్డారు. డీఎస్సీ పరీక్ష నిర్వహణలో చురుగ్గా పాల్గొన్న ఎన్సీఈఆర్టీ అవుట్ సోర్సింగ్ ఉద్యోగికి మొదటి ర్యాంకు ఎలా వచ్చిందో ప్రభుత్వం సమాధానం చెప్పాలని జగన్ డిమాండ్ చేశారు. అనంతరం ఆ వివరాలను డేటాబేస్ నుంచి ఎందుకు తొలగించారో, మెరిట్ జాబితాలను ఎందుకు దాచారో స్పష్టం చేయాలని ప్రశ్నించారు. ఎంపికైన వారికి మాత్రమే నేరుగా సందేశాలు పంపి, కలెక్టర్ కార్యాలయాల్లో ఎంపిక జాబితాలు ప్రదర్శించకపోవడం వెనుక పెద్ద కుట్ర ఉందని ఆరోపించారు. డీఎస్సీలో క్రీడా కోటా పోస్టులను ఒక్కోటి

రఫేల్ తో రక్షణ శక్తి విస్తరణ



-మరో 114 యుద్ధ విమానాల కొనుగోలుకు భారత్ సిద్ధం -స్వదేశంలోనే భారీ స్థాయిలో తయారీకి ప్రాధాన్యం -భారత్ ప్రాన్స్ రక్షణ భాగస్వామ్యంలో కొత్త అధ్యాయం



న్యూఢిల్లీ, మే 25 (మనప్రజాప్రతినిధి): భారత రక్షణ వ్యవస్థను మరింత బలోపేతం చేసే దిశగా కేంద్ర ప్రభుత్వం అత్యంత కీలక నిర్ణయం తీసుకుంది. ప్రాన్స్ నుంచి మరో 114 రఫేల్ యుద్ధ విమానాలను కొనుగోలు చేయడానికి సంబంధించిన అధికారిక ప్రతిపాదన పత్రాన్ని సిద్ధం చేసింది. కొద్ది రోజుల్లోనే ఈ ప్రతిపాదనను ప్రాన్స్ ప్రభుత్వానికి పంపించనున్నట్లు రక్షణశాఖ పర్సనల్ వెల్లడించాయి. దేశ వైమానిక రక్షణ సామర్థ్యాన్ని మరింత పెంచడం, సరిహద్దు భద్రతను ఆధునిక స్థాయికి తీసుకెళ్లడం లక్ష్యంగా ఈ భారీ ఒప్పందం రూపొందుతున్నట్లు సమాచారం. ఇప్పటికే రఫేల్ యుద్ధ విమానాలు భారత వైమానిక దళంలో సమర్థవంతంగా పనిచేస్తుండటంతో మరిన్ని విమానాలను చేర్చాలని కేంద్రం నిర్ణయించినట్లు తెలుస్తోంది. ఈ భారీ రక్షణ ఒప్పందంలో అత్యంత ప్రాధాన్యం అంశంగా స్వదేశీ తయారీ నిలుస్తోంది. మొత్తం విమానాల్లో దాదాపు తొంభై యుద్ధ విమానాలను భారతదేశంలోనే తయారు చేయాలని కేంద్రం నిర్ణయించింది. దసో ఏవియేషన్ సంస్థ భారతీయ భాగస్వామ్య సంస్థతో కలిసి ఈ విమానాలను దేశంలోనే నిర్మించనుంది. మిగిలిన విమానాలను నేరుగా ప్రాన్స్ నుంచి దిగుమతి చేసుకోనున్నారు. రఫేల్ విమానాల్లో కనీసం యాభై శాతం స్వదేశీ విడిభాగాలు, సాంకేతికత ఉపయోగించాలని భారత్ గట్టిగా పట్టుబడుతోంది. ఈ చర్య ద్వారా దేశీయ రక్షణ పరిశ్రమకు ఊతం లభించడంతో పాటు వేలాది మందికి ఉపాధి అవకాశాలు కూడా ఏర్పడనున్నాయని అధికారులు భావిస్తున్నారు. భారత్ ప్రాన్స్ రక్షణ సహకారం కేవలం కొనుగోళ్లకే పరిమితం కాకుండా భవిష్యత్తులో సంయుక్త సాంకేతిక అభివృద్ధి దిశగా ముందుకు వెళ్లే అవకాశాలు కనిపిస్తున్నాయి. ఇరు దేశాలు కలిసి భవిష్యత్తు యుద్ధ సాంకేతికత రూపకల్పన, పరిశోధన, తయారీ వంటి అంశాల్లో భాగస్వామ్యం పెంచుకునే దిశగా చర్యలు కొనసాగుతున్నాయి. దీనివల్ల భారతదేశం

విదేశీ ఆధారిత రక్షణ వ్యవస్థ నుంచి స్వావలంబన వైపు మరింత వేగంగా అడుగులు వేయనుంది. ఇప్పటికే దేశంలో రఫేల్ విమానాల నిర్వహణ, మరమ్మతులు, పైలట్ల శిక్షణకు అవసరమైన మౌలిక సదుపాయాలు సిద్ధంగా ఉండటంతో కొత్త విమానాల చేరిక వల్ల వ్యయభారం కూడా తగ్గుతుందని అధికారులు అంచనా వేస్తున్నారు. ప్రస్తుతం భారత వైమానిక దళంలో 36 రఫేల్ యుద్ధ విమానాలు సేవలందిస్తున్నాయి. అలాగే నౌకాదళం కోసం మరో 26 సముద్ర యుద్ధ రఫేల్ విమానాల కొనుగోలు ప్రక్రియ కూడా కొనసాగుతోంది. ఈ కొత్త ఒప్పందానికి రక్షణ కొనుగోలు మండలి ఇప్పటికే ప్రాథమిక అనుమతి ఇచ్చింది. ఇప్పుడు ప్రాన్స్ నుంచి ధరలు, సరఫరా సమయం, నిర్వహణ మద్దతు వంటి అంశాలపై అధికారిక సమాధానం రానుంది. అనంతరం ఇరుదేశాల మధ్య తుది చర్చలు జరిగి ఒప్పందంపై సంతకాలు చేయనున్నారు. ప్రధాని నేతృత్వంలోని భద్రతా వ్యవహారాల మంత్రివర్గ కమిటీ తుది ఆమోదం తెలిపిన తర్వాత ఈ భారీ రక్షణ ఒప్పందం అమల్లోకి రానుంది. భారత వైమానిక దళాన్ని ప్రపంచ స్థాయి సామర్థ్యంతో తీర్చిదిద్దే దిశగా ఈ ఒప్పందం కీలక మైలురాయిగా మారనుందని రక్షణ నిపుణులు అభిప్రాయపడుతున్నారు. అత్యాధునిక ఆయుధ వ్యవస్థలు, వేగవంతమైన దాడి సామర్థ్యం, శత్రు రాదార్లను తప్పించుకునే సాంకేతికత వంటి ప్రత్యేక లక్షణాలతో రఫేల్ విమానాలు దేశ భద్రతలో ప్రధాన పాత్ర పోషించనున్నాయి. ఒకవైపు సరిహద్దు భద్రతను బలోపేతం చేస్తూనే మరోవైపు స్వదేశీ తయారీ రంగాన్ని విస్తరించే ద్వంద్వ లక్ష్యంతో కేంద్రం ఈ ప్రణాళికను ముందుకు తీసుకెళ్తున్నట్లు విశ్లేషకులు పేర్కొంటున్నారు

రైతు గోస బీజేపీ భరోసా యాత్ర



పరిగి, మే 25 (మనప్రజాప్రతినిధి): "రైతు గోస బీజేపీ భరోసా" కార్యక్రమంలో భాగంగా తెలంగాణ బీజేపీ ప్రతినిధి బృందం సోమవారం పరిగి వ్యవసాయ కొనుగోలు కేంద్రాన్ని సందర్శించింది. రాష్ట్ర బీజేపీ అధ్యక్షుడు రామచంద్రరావు నేతృత్వంలో జరిగిన ఈ వర్యలనలో రైతులతో నేరుగా మాట్లాడి వారి సమస్యలను తెలుసుకున్నారు. కొనుగోలు కేంద్రాల్లో కొనసాగుతున్న పరిస్థితులను పరిశీలించి రైతుల నుంచి వివరాలు సేకరించారు. ఈ సందర్భంగా రామచంద్రరావు మాట్లాడుతూ రాష్ట్ర కాంగ్రెస్ ప్రభుత్వం తెలంగాణ రైతాంగాన్ని పూర్తిగా మోసం చేసిందని ఆరోపించారు. ఆరుగాలం కష్టపడి పండించిన పంటను అమ్ముకోవడానికి రైతులు వారల తరబడి కొనుగోలు కేంద్రాల

గోదావరి స్వచ్ఛతకు పరిశ్రమల సహకారం అవసరం



-పారిశ్రామికవేత్తలతో ఉప ముఖ్యమంత్రి సమావేశం -కాలుష్య నియంత్రణపై కఠిన ఆదేశాలు -మూడు నెలలకోసారి ఆడిట్ నిర్వహణ

రాజమహేంద్రవరం, మే 25 (మనప్రజాప్రతినిధి): గోదావరి నదిలో పెరుగుతున్న కాలుష్యాన్ని నివారించేందుకు పారిశ్రామికవేత్తలు కూడా బాధ్యతగా సహకరించాలని ఉప ముఖ్యమంత్రి వవన్ కళ్యాణ్ స్పష్టం చేశారు. రాజమహేంద్రవరం పర్యటనలో భాగంగా గోదావరి పుష్కరాలపై

రైతుల సమస్యలపై అధికారులతో మాట్లాడిన మహాదేవుని శ్రీనివాస్



మన ప్రజాప్రతినిధి దినపత్రిక,కొమురవెల్లి, జనగామ నియోజకవర్గం :జనగామ నియోజకవర్గం, కొమురవెల్లి మండల పరిధిలో రైతుల వద్ద కొనుగోలు కేంద్రాల వద్ద ఎదుర్కొంటున్న ఇబ్బందులను తెలుసుకున్న కొమురవెల్లి మండల కాంగ్రెస్ పార్టీ అధ్యక్షులు మహాదేవుని శ్రీనివాస్,వడ్ల కొనుగోలు కేంద్రాలను పరిశీలించి రైతులతో మాట్లాడారు. ఈ సందర్భంగా అక్కడి పరిస్థితులను ఏపీఎం,డిఆర్ఓ, జయదేవ్ ఆర్య మరియు సంబంధిత అధికారులతో సమీక్షిస్తూ రైతులు ఎలాంటి ఇబ్బందులు పడకుండా వెంటనే వడ్ల తరలింపునకు చర్యలు తీసుకోవాలని ఆదేశించారు.ముఖ్యంగా లారీల కొరత కారణంగా వడ్లు నిల్వలు పేరుకుపోకుండా తగిన సంఖ్యలో

లారీలను అందుబాటులో ఉంచాలని సూచించారు.ప్రస్తుతం వర్షాలు వచ్చే అవకాశాలు ఉన్న నేపథ్యంలో వడ్లు కొనుగోలు కేంద్రాల్లో ఎక్కువకాలం నిల్వ ఉండితే రైతులకు తీవ్ర ఇబ్బందులు ఎదురయ్యే ప్రమాదం ఉందని,అందువల్ల వెంటనే తరలింపు ప్రక్రియను వేగవంతం చేయాలని అధికారులను కోరారు. రైతులు ఎన్నో కష్టాలు పడి పండించిన వడ్లు అలస్యమవకుండా ప్రభుత్వం తక్షణ చర్యలు తీసుకోవాలని ఆయన డిమాండ్ చేశారు.రైతుల సమస్యలను పరిష్కరించడంలో అధికారులు నిర్లక్ష్యం వహించకుండా బాధ్యతాయుతంగా వ్యవహరించాలని హెచ్చరించారు.ఈ కార్యక్రమంలో కెపి సిబ్బంది మరియు రైతులు పాల్గొన్నారు.

సబ్సిడీ విత్తనాల కానుకగాలు ప్రారంభించిన సర్పంచ్ సుందరగిరి సత్యనారాయణ గౌడ్



మన ప్రజా ప్రతినిధి దినపత్రిక,మద్దూరు, జనగామ నియోజకవర్గం:జనగామ నియోజకవర్గం, మద్దూరు మండలం, మర్నాముల గ్రామంలోని రైతు ఆగ్రోస్ సెంటర్ వద్ద జీలుగా,జనము,విత్తనాలను సబ్సిడీపై అమ్మకాలు ప్రారంభించిన గ్రామ సర్పంచ్ సుందరగిరి సత్యనారాయణ

గౌడ్,రైతులకు సబ్సిడీపై విత్తనాలు లాభదాయకమని సర్పంచ్ తెలియజేశారు.ఈ కార్యక్రమంలో ఏఈఓ, అనూష,ఉప సర్పంచ్, పంచాయతీ కార్యదర్శి రేణుక,ఆగ్రో సెంటర్ నిర్వాహకుడు వెంకటేశ్,గ్రామ వార్డు మెంబర్స్,ప్రజలు పాల్గొన్నారు.


ప్రజా వినతులను సత్వరమే పరిష్కరించాలి...



మన ప్రజాప్రతినిధి తెలుగు దినపత్రిక ఖమ్మం జిల్లా:ఖమ్మం జిల్లా కలెక్టర్ దివకర్ డిఎస్ ప్రజావాణిలో ప్రజల అర్జీలు స్వీకరించిన జిల్లా కలెక్టర్ ప్రజలు సమర్పించిన దరఖాస్తులను సత్వరమే పరిష్కరించాలని జిల్లా కలెక్టర్ దివకర్ డిఎస్ జిల్లా అధికారులను ఆదేశించారు.కలెక్టరేట్ సమావేశ మందిరంలో సోమవారం నిర్వహించిన ప్రజావాణి కార్యక్రమంలో జిల్లా కలెక్టర్ దివకర్ డిఎస్, స్థానిక సంస్థల అదనపు కలెక్టర్ డాక్టర్ పి. శ్రీజ, అదనపు కలెక్టర్ పి. శ్రీనివాస్ రెడ్డిలతో కలిసి ప్రజల అర్జీలను స్వీకరించారు.వేంనూరు మండలం భీమవరం గ్రామానికి చెందిన కంచపోగు సురేష్ తన కుమారుడు అభిషేక్ కు బెస్ట్ అవైలబుల్ స్కూల్ లో సీటు ఇప్పించాలని కోరుతూ దరఖాస్తు చేసుకోగా, జిల్లా ఎస్సీ అభివృద్ధి అధికారికి రాస్తూ నిబంధన ప్రకారం అవసరమైన చర్యలు తీసుకోవాలని

కలెక్టర్ తెలిపారు. ఖమ్మం అర్బన్ మండలం, అల్లిపురం గ్రామానికి చెందిన పి.భవాని తమకు ఇందిరమ్మ ఇల్లు మంజూరు చేయాలని కోరుతూ దరఖాస్తు చేసుకోగా, పిడి హౌసింగ్ అధికారికి రాస్తూ అవసరమైన చర్యలు తీసుకోవాలని గ్రామానికి చెందిన అంజనేయులు తన తాతకి నర్సే నెంబర్ 30 లో 9 ఎకరాల 38 గుంటలు భూమి ఉందని, అందులో నాలుగు ఎకరాల 38 గుంటల భూమి వేరే వ్యక్తి మీద పట్టా అయిందని అది రద్దు చేసి తమ భూమి తిరిగి ఇప్పించాలని కోరుతూ దరఖాస్తు చేసుకోగా, తహసీల్దార్ కు రాస్తూ అవసరమైన చర్యలు తీసుకోవాలని కలెక్టర్ తెలిపారు.ప్రజావాణి కార్యక్రమంలో జిల్లా అధికారులు, కలెక్టరేట్ ఏఓ శ్రీనివాస్, తదితరులు పాల్గొన్నారు.

ధాన్యం కొనుగోలు కేంద్రాలను ఆకస్మికంగా తనిఖీ చేసిన కలెక్టర్ కె. హైమావతి



మన ప్రజాప్రతినిధి దినపత్రిక,చేర్యాల,జనగామ నియోజకవర్గం:జనగామ నియోజకవర్గం, జిల్లాలో ధాన్యం కొనుగోలు వేగంగా జరుగుతుందని రైతులు సంయమనం పాటిస్తూ అధికారులతో సహకరించాలని జిల్లా కలెక్టర్ కె. హైమావతి విజ్ఞప్తి చేశారు.సోమవారం కోపాడ మండలంలోని వెంకటేశ్వరపల్లి లోని ఆధునిక మార్కెట్ కమిటీ మరియు చేర్యాల పట్టణంలోని వ్యవసాయ మార్కెట్ కమిటీ లోని గోదాములో ధాన్యం దిగుమతి ప్రక్రియను జిల్లా కలెక్టర్ ఆకస్మికంగా తనిఖీ చేశారు.ఈ సందర్భంగా జిల్లా కలెక్టర్ మాట్లాడుతూ...జిల్లాలో ధాన్యం కొనుగోలు సజావుగా కొనసాగుతుందని వేగవంతం చేయడానికి మిల్లలకు కాకుండా అందుబాటులో ఉన్న గోదాం లో ప్రస్తుతానికి దిగుమతి చేస్తున్నామని తెలిపారు.కోపాడ లోని గోదాం వద్ద

ధాన్యం ట్రాక్టర్ లైన్ చాలా పెద్దదిగా ఉన్నందున ప్రతి ట్రాక్టర్ కి టోకెన్ ఇచ్చి ఒక ప్రణాళిక ప్రకారం వేగంగా దిగుమతి చేసేలా పనిచేయాలని మార్కెట్ కమిటీ మరియు రెవెన్యూ అధికారులను ఆదేశించారు.అనంతరం చేర్యాల మార్కెట్ కమిటీ ని పరిశీలించి,చేర్యాల ఏఎంసీ లో ధాన్యాన్ని మొత్తం గోదాములో దిగుమతి చేసిన తర్వాతనే వేరే సెంటర్ ల నుండి వచ్చే ధాన్యాన్ని దిగుమతి చెయ్యాలని సిబ్బందిని ఆదేశించారు.రైతులు పండించిన పంట చివరి గింజ వరకు కొనుగోలు చేస్తుందని హామీ మరియు లారీల కొరత ఉన్నందున వేగంగా జరగడం కోసం అధికార యంత్రాంగం శాయశక్తిలా పనిచేస్తుందని సంయమనం పాటిస్తూ సహకరించాలని జిల్లా రైతాంగానికి విజ్ఞప్తి చేశారు.

షోలిన్ గ్రీవెన్స్ డే లో... బాధితుల పిర్యాదులను పరిశీలించిన జిల్లా ఎస్సీ నరసింహ ఇషీఎస్



మన ప్రజాప్రతినిధి తెలుగు దినపత్రిక సూర్యాపేట జిల్లా:సూర్యాపేట జిల్లా షోలిన్ కార్యాలయంలో సోమవారం నిర్వహించిన షోలిన్ గ్రీవెన్స్ డే కార్యక్రమంలో జిల్లా ఎస్సీ నరసింహ ఇషీఎస్ పిర్యాదుదారుల నుండి వినతులు స్వీకరించారు. జిల్లా పరిధిలోని వివిధ మండలాల నుంచి వచ్చిన బాధితులు వివిధ సమస్యలపై ఫిర్యాదులకు సంబంధించి బాధితులు ఎస్సీని ప్రత్యక్షంగా కలిసి వినతులు సమర్పించారు.ఈ సందర్భంగా ఎస్సీ ప్రతి ఒక్క బాధితుడి సమస్యను విని, వాటి పరిష్కారం కోసం తక్షణ చర్యలు తీసుకునేలా సంబంధిత షోలిన్ అధికారులతో షోలిన్ ద్వారా మాట్లాడి అవసరమైన సూచనలు జారీ చేశారు. ప్రజలకు త్వరితగతిన న్యాయం అందేలా, వారి సమస్యలను అలస్యం చేయకుండా పరిష్కరించాలనే దిశగా చర్యలు తీసుకోవాలని అధికారులను ఆదేశించారు.అలాగే, ప్రజలు తమ సమస్యల పరిష్కారం కోసం షోలిన్ శాఖ ఎల్లప్పుడూ ప్రజలకు అందుబాటులో ఉంటుందని ఎస్సీ తెలిపారు. చట్టబద్ధమైన విధానంలో ప్రతి ఫిర్యాదును పరిశీలించి బాధితులకు న్యాయం జరిగేలా చర్యలు తీసుకుంటామని హామీ ఇచ్చారు.

చేయకుండా పరిష్కరించాలనే దిశగా చర్యలు తీసుకోవాలని అధికారులను ఆదేశించారు.అలాగే, ప్రజలు తమ సమస్యల పరిష్కారం కోసం షోలిన్ శాఖ ఎల్లప్పుడూ ప్రజలకు అందుబాటులో ఉంటుందని ఎస్సీ తెలిపారు. చట్టబద్ధమైన విధానంలో ప్రతి ఫిర్యాదును పరిశీలించి బాధితులకు న్యాయం జరిగేలా చర్యలు తీసుకుంటామని హామీ ఇచ్చారు.

రైతులకు జీలుగు విత్తనాల పంపిణీ మార్కెట్ కమిటీ చైర్మన్ తాడెం వెంగళ రావు చేతుల మీదుగా పంపిణీ

మన ప్రజా ప్రతినిధి తెలుగు దిన పత్రిక మెదక్ జిల్లా చేగుంట మే 25 :చేగుంట పట్టణ కేంద్రం వ్యవసాయ శాఖ ఆధ్వర్యంలో, ఆగ్రోస్ 2 లో సోమవారం రైతులకు జీలుగు విత్తనాలను పంపిణీ చేశారు. ఈ కార్యక్రమంలో మార్కెట్ కమిటీ చైర్మన్ తాడెం వెంగళ రావు రైతులకు విత్తనాలను అందజేశారు.ఈ సందర్భంగా వారు మాట్లాడుతూ ఆగ్రోస్ 2 లో జీలుగు బస్టాబు అందుబాటులో ఉన్నాయని, రైతులు వాటిని సద్వినియోగం చేసుకోవాలని సూచించారు. రసాయన పెస్టిసైడ్ల వినియోగాన్ని తగ్గించి జీలుగు, జింకు వంటి పచ్చిరొట్టెల వినియోగాన్ని పెంచాలని రైతులకు అవగాహన కల్పించారు.ఈ కార్యక్రమంలో మండల కాంగ్రెస్ పార్టీ అధ్యక్షులు వడ్ల నవీన్ కుమార్, మార్కెట్ కమిటీ రైల్వే మొహమ్మద్ ముజామిల్, నంద్రుగు సతీష్, షాన్ యజమాని అల్లం శ్రీకాంత్ యాదవ్, యాదగిరి యాదవ్, రైతులు తదితరులు పాల్గొన్నారు.



ప్రజావాణి దరఖాస్తులను సత్వరమే పరిష్కరించాలి



మన ప్రజాప్రతినిధి తెలుగు దినపత్రిక సూర్యాపేట జిల్లా ప్రజావాణి దరఖాస్తులు 92 జిల్లా కలెక్టర్ తేజస్ నంద్ లాల్ పవార్.... ప్రజల సమస్యల పరిష్కారమే వేదికగా సాగుతున్న ప్రజావాణి కార్యక్రమానికి అత్యంత ప్రాధాన్యత ఇచ్చి సమస్యలను వెంటనే పరిష్కరించాలని జిల్లా కలెక్టర్ తేజస్ నంద్ లాల్ పవార్ అధికారులను ఆదేశించారు. సోమవారం సమీకృత కలెక్టరేట్ కార్యాలయంలో నిర్వహించిన ప్రజావాణి కార్యక్రమం అనంతరం అధికారులతో నిర్వహించిన సమావేశంలో ఆయన మాట్లాడుతూ, ప్రభుత్వ ఆదేశాల మేరకు జిల్లా మరియు డివిజన్ స్థాయి ప్రజావాణి దరఖాస్తులను తప్పనిసరిగా ఆన్లైన్ పోర్టల్లో నమోదు చేయాలని స్పష్టం చేశారు. పాత ప్రజావాణి పోర్టల్లో ఇంకా పరిష్కారం కాకుండా ఉన్న దరఖాస్తులను యుద్ధప్రాతిపదికన పూర్తి చేయాలని కలెక్టర్ ఆదేశించారు. కొత్తగా అందుతున్న దరఖాస్తులను ఎప్పటికప్పుడు పోర్టల్లో నమోదు చేయాలని సూచించారు. అధికారులు ప్రజలు పెట్టుకున్న అర్జీలను

పెండింగ్లో ఉంచకుండా, నిర్దిత గడువులోగా వాటిని పరిష్కరించేలా చర్యలు తీసుకోవాలని అన్నారు. డివిజన్ స్థాయి ప్రజావాణికి అన్ని శాఖల డివిజనల్ అధికారులు తప్పనిసరిగా హాజరయ్యేలా జిల్లా అధికారులు పర్యవేక్షించాలని ఆదేశించారు. స్థానిక సమస్యలు స్థానికంగానే పరిష్కారమైతే ప్రజలకు ఇబ్బందులు తప్పతాయని ఆయన పేర్కొన్నారు. సోమవారం నిర్వహించిన ప్రజావాణి కార్యక్రమంలో భూ సమస్యలకి సంబంధించి 54 దరఖాస్తులు, డిఆర్పివి 7, డీపీఓ 5, ల్యాండ్ రికార్డ్స్ 4, డిడబ్ల్యూ 3, మిగిలిన 19 దరఖాస్తులు వచ్చాయని వాటిని పరిష్కరించేందుకు శాఖల వారిగా పంపించటం జరిగిందని కలెక్టర్ ఈ సందర్భంగా అన్నారు. ఈ కార్యక్రమానికి అదనపు కలెక్టర్ బి. హరి సింగ్, డిఆర్పిఓ సన్యాసయ్య, హాస్పింగ్ పీడి సిద్ధార్థ్, డిఎంహెచ్ఓ వెంకటరమణ, డి ఎ ఓ శ్రీధర్ రెడ్డి జిల్లా అధికారులు, తదితరులు హాజరైనారు

ముష్టిపల్లిలో ఘనంగా నూతన అంగన్వాడీ కేంద్రం ప్రారంభోత్సవం



మనప్రజాప్రతినిధి/రాజన్నసిరిసిల్లజిల్లామే, 25 : సిరిసిల్ల ముస్టిపాలిటీ పరిధిలోని 10వ వార్డు ముష్టిపల్లి గ్రామంలో నూతనంగా నిర్మించిన అంగన్వాడీ కేంద్ర భవన సముదాయాన్ని స్థానిక కౌన్సిలర్ బొలగం వైష్ణవి - నాగరాజు గౌడ్ ముఖ్య అతిథులుగా విచ్చేసి ఘనంగా ప్రారంభించారు. మహిళా సంక్షేమ వారోత్సవాలలో భాగంగా ఈ కార్యక్రమాన్ని నిర్వహించారు. ఈ సందర్భంగా రిబ్బన్ కత్తిరించి అంగన్వాడీ కేంద్రాన్ని ప్రారంభించిన అనంతరం కౌన్సిలర్ బొలగం వైష్ణవి - నాగరాజు గౌడ్ మాట్లాడుతూ... వార్డులోని చిన్న పిల్లలకు, గర్భిణీలకు ఎంతో కాలంగా ఎదురుచూస్తున్న అంగన్వాడీ కేంద్రం అందుబాటులోకి రావడం సంతోషకరమన్నారు. గత ప్రభుత్వం నుండి మంజూరైన ఈ కేంద్రాన్ని ప్రస్తుత ప్రభుత్వ సహకారంతో పూర్తి చేసి ప్రజలకు అందించేయడం జరిగిందని తెలిపారు. ప్రభుత్వ పాఠశాలలను, అంగన్వాడీలను సద్వినియోగం చేసుకోవాలి ప్రస్తుతం ప్రభుత్వాలు అంగన్వాడీ కేంద్రాల ద్వారా పిల్లలకు నాణ్యమైన విద్యాబోధనతో పాటు మంచి పాఠ్యాహారాన్ని కూడా అందిస్తున్నాయని వారు పేర్కొన్నారు. ప్రైవేట్ స్కూళ్లకు పంపి వేలాది రూపాయలు

వృథా చేసుకోవద్దని, స్థానికంగా ఉన్న అంగన్వాడీలను, ప్రభుత్వ పాఠశాలలను గ్రామస్థులంతా సద్వినియోగం చేసుకోవాలని విలువునిచ్చారు. అలాగే ఈ కేంద్రానికి రక్షణగా ఒక కాంపౌండ్ వాల్ (రక్షణ గోడ) నిర్మించాల్సిందిగా స్థానిక కౌన్సిలర్ హోదాలో ప్రభుత్వాన్ని కోరుతున్నట్లు ఈ సందర్భంగా విన్నవించారు. ఈ కార్యక్రమంలో అంగన్వాడీ డీవరు రమ, శివీష రేఖ అనసూయ కర్కర్ రావు, నిఖిల్ రావు, రమేష్ , శివ, అనిల్ వార్డు మహిళలు, స్థానిక యువత, గ్రామ పెద్దలు మరియు చిన్నారులు పెద్ద సంఖ్యలో పాల్గొని కార్యక్రమాన్ని విజయవంతం చేశారు.

అతిథుల సారథ్యంతో వేసవి శిక్షణ శిబిరం ముగింపు



నేరేడుచర్ల (మన ప్రజా ప్రతినిధి దినపత్రిక) : పిఎంశ్రీ జిల్లా పరిషత్ ఉన్నత పాఠశాల నేరేడుచర్ల వేసవి శిక్షణా శిబిరం ముగింపు వేడుకలను ప్రధానోపాధ్యాయులు బట్ల మధు సేత్యులతో ఘనంగా నిర్వహించారు. గత 25 రోజులుగా శిబిరంలో సేతుకున్న అంశాలకు సంబంధించి విద్యార్థిని విద్యార్థులు అద్భుత ప్రదర్శనలిచ్చారు వారి తల్లిదండ్రులు ఆనందోత్సాహంతో తిలకించారు ముఖ్య అతిథిగా పాల్గొన్న నేరేడుచర్ల మున్సిపల్ చైర్మన్ కొనతం చిన్న వెంకటరెడ్డి విద్యార్థులను ద్వేషించి ప్రసంగిస్తూ వేసవి శిబిరంలో సేతుకున్న అంశాలను నిరంతరం సాధన చేస్తూ చదువులతోపాటు క్రీడలు యోగ సంగీతం చిత్రలేఖనం నృత్యాలు తదితరాలకాల్లో రాబోయే చిన్నారులకు ఉన్నత శిఖరాలధిరోహించాలని, ప్రభుత్వ పాఠశాలల్లో సహ పాఠ్యాంశాలకు ప్రాధాన్యతనిస్తూ బోధిస్తారని విద్యార్థులు కళల్లో అభిరుచి కలిగి రాణిస్తే ఉజ్వల

భవిష్యత్తు ఉంటుందని తల్లిదండ్రులు విద్యార్థుల ఆసక్తుల మేరకు ప్రోత్సహించాలని కోరారు అనుభవజ్ఞులైన ఉపాధ్యాయ బోధన అన్ని వసతులు నడుపాలిగాల ప్రభుత్వ పాఠశాలల్లో తమ పిల్లలను చేర్పించి సద్వినియోగపర్చు కోవాలన్నారు క్యాంపునందు శిక్షణ ఇచ్చిన శిక్షకులు రాజు సువిర్ నగేష్ విస్కర్ మరియు చక్కని ప్రదర్శనలిచ్చిన విద్యార్థిని విద్యార్థులను ఎంతో ఆనందం బాటు, హెచ్ఎం బట్ల మధు కౌన్సిలర్లు ఇంజనీరింగ్ శ్రీకాంత్ యారవ లక్ష్మి, ఇంజనీర్ ఇంజనీర్లవల్లె లైసర్ వీరవల్లి శ్రీలక్ష్మి స్థానికులు రాబోయే సవీన్ లతో కలిసి మొమెంటో, శాలువాలతో ఘనంగా సత్కరించారు కార్యక్రమంలో ఉపాధ్యాయులు ఎం సైదులు, ఎం జానకి రామలు కొనతం వెంకటరెడ్డి వై జానయ్య బి కోజి డి రామూర్తి ఎం యాదగిరి లాల్ సాహెబ్ వెంకటేశ్వర్లు సరిత తల్లిదండ్రులు యువకులు పాల్గొన్నారు

మన్యూస్ పల్లి గ్రామంలో విద్యుత్ ప్రమాదం షాక్ తా గేదె మృతి, ముగ్గురు చిన్నారులకు గాయాలు



మనప్రజాప్రతినిధి దినపత్రిక, బచ్చన్నపేట, జనగామ నియోజకవర్గం: జనగామ నియోజకవర్గం, బచ్చన్నపేట మండలంలోని మన్యూస్ పల్లి గ్రామంలో సోమవారం ఉదయం గంటల సమయంలో విద్యుత్ షాక్ ఘటన చోటుచేసుకుంది. గ్రామానికి చెందిన గడిచర్ల బిక్షపతి (66) తన వ్యవసాయ భూమిలో ఒంటరిగా గుడిసెలో నివసిస్తూ మిరప పంటను కోతల నుండి రక్షించేందుకు ఇసుప తీగలతో ఫెన్సింగ్ ఏర్పాటు చేసి, దానికి విద్యుత్ మోటార్ సాధర్ ద్వారా కరెంట్ కనెక్షన్ ఇచ్చినట్లు తెలిసింది. ఈ క్రమంలో పొరుగు

రైతుల పిల్లలు చొక్కా హర్షిత, గోపిక మరియు అవిసాన్ గేదెను మేపించుకు పొలానికి వెళ్లగా, విద్యుత్ ప్రవాహాన్ని ఫెన్సింగ్ను తాకడంతో షాక్కు గురయ్యారు. గేదె అక్కడికక్కడే మృతి చెందగా, ముగ్గురు చిన్నారులకు కాళ్లపై స్వల్ప గాయాలు అయ్యాయి. ప్రస్తుతం వారు ప్రమాదం నుంచి బయటపడ్డారు. సమాచారం అందుకున్న వెంటనే బచ్చన్నపేట ఎస్ఐ సంఘటనా స్థలాన్ని పరిశీలించి వివరాలు సేకరించారు. ఈ ఘటనపై చోక్లం రవి ఫిర్యాదు మేరకు కేసు నమోదు చేసి దర్యాప్తు చేపడుతున్నట్లు తెలిపారు.

పార్లమెంటులో బీసీ బిల్లు ప్రవేశపెట్టి చట్టసభల్లో బీసీలకు 50% రిజర్వేషన్లు కల్పించాలి

హైదరాబాద్ (మన ప్రజా ప్రతినిధి దినపత్రిక) విద్యా ఉద్యోగ ఉపాధి రంగాలలో మరియు స్థానిక సంస్థల ఎన్నికలలో బీసీలకు 42 శాతం రిజర్వేషన్ కల్పించాలని అలాగే పార్లమెంట్లో బీసీ బిల్లు ప్రవేశపెట్టి చట్టసభల్లో బీసీలకు 50% రాజకీయ రిజర్వేషన్ కల్పించాలని బీసీ హక్కుల సాధన సమితి తెలంగాణ రాష్ట్ర ప్రధాన కార్యదర్శి ధూళిపాళ ధనంజయ నాయుడు విజ్ఞప్తి చేశారు సోమవారం నాడు ఆయన హైదరాబాదులోని బీసీ హక్కుల సాధన సమితి రాష్ట్ర కార్యాలయంలో బీసీ హక్కుల సాధన సమితి రాష్ట్ర కోశాధికారి వనం సత్యనారాయణ తో కలిసి పాత్రికేయులతో మాట్లాడుతూ.... ఎన్నో ఎన్నో అట్రాసిటీ కేసుల్లో బీసీలకు మినహాయింపు ఇవ్వాలని, సుప్రీంకోర్టు మరియు హైకోర్టు జడ్జి ల నియామకంలో బీసీలకు జనాభా ప్రాతిపదికగా ప్రాధాన్యత ఇవ్వాలని కేంద్రంలో బీసీలకు ఒక ప్రత్యేక మంత్రిత్వ శాఖ ఏర్పాటు చేయాలని అనేక సందర్భాల్లో కేంద్ర ప్రభుత్వానికి విజ్ఞప్తి చేసినప్పటికీ అట్టి విషయాన్ని ప్రభుత్వం పెడ చెవిని పెడుతున్నదని అందువల్ల రాష్ట్రానికి చెందిన బిజెపి పార్టీలోని బిసీ నేతలు కేంద్ర పై ఒత్తిడి తెచ్చి కేంద్రంలో బీసీలకు ఒక ప్రత్యేక మంత్రిత్వ శాఖ సాధించుకునేలా గట్టి ప్రయత్నం చేయాలని ఆయన కోరారు. కేంద్ర ప్రభుత్వం బీసీలకు సబ్ ప్లాన్ ఏర్పాటుచేసి బడ్జెట్లో 2 లక్షల కోట్లు కేటాయించి బీసీల అభ్యున్నతి కొరకు వాటిని ఖర్చు చేయాలని అలాగే అన్ని రాష్ట్రాల్లో కూడా బీసీ సబ్ ప్లాన్ ఏర్పాటు చేయాలని తద్వారా బీసీ లలో నైపుణ్యం గల యువతకు ఉపాధి అవకాశాలు కల్పించి వారి జీవన పరిస్థితి మెరుగుపరచేలా ప్రత్యేక చర్యలు తీసుకోవాలని ఆయన కోరారు బీసీ కులాల వారికి విద్యా మరియు ఉద్యోగ రిజర్వేషన్ల ఉన్న క్రిమిలేయర్ ఎత్తివేయాలని ప్రధానంగా విజ్ఞప్తి చేస్తున్నామని దీనిపై పెద్ద ఎత్తున ఉద్యమించేందుకు తగ్గ కార్యచరణ రూపొందిస్తున్నట్లు ఆయన తెలిపారు



బాటసారులకు దాహార్తి తీర్చుతున్న వాసవి, వనిత క్లబ్



నేరేడుచర్ల (మన ప్రజాప్రతినిధి దినపత్రిక) వాసవి క్లబ్ వనిత క్లబ్ ఆధ్వర్యంలో నాలుగవ రోజు చలివేంద్రం దగ్గర బటసారులకు మజ్జిగ పెరుగుఅన్నం చల్లని మంచినీరు ఇవ్వడైంది ఈరోజు ఈ కార్యక్రమానికి దాతలుగా ఉన్నవారు పోలిశెట్టి వెంకటేశ్వర్లు రేణుక మరియు వారి కుమారులు వంశీ అజయ్ ఈ కార్యక్రమంలో పాల్గొన్న వారు వాసవి క్లబ్ ప్రెసిడెంట్ సీలా రామూర్తి, మరియు వాసవి జిల్లా మాజీ ఆఫీసర్స్ రావకొండ శ్రీనివాస్ రావు, కొత్త లక్ష్మణ్, కందిబండ

శ్రీనివాసరావు .మాజీ ప్రెసిడెంట్ ఊటుకూరి నటరాజ్. భువనగిరి అంజయ్య, వాసవి క్లబ్ సెక్రటరీ చెరుకు రాము. బ్రెజర్ చారగుండ్ల వెంకటేశ్వర్లు, వనిత క్లబ్ సెక్రటరీ రేపాలశివారెడ్డి. బ్రెజర్ జగిని శ్రీవాణి . వనిత క్లబ్ మాజీ ప్రెసిడెంట్ గరిణి జ్యోతి, సభ్యులు ఉప్పల పుల్లయ్య, గుంటూరు శ్రీనివాస్ .జూలరి అశోక్. తడకమళ్ళ పరమేశం. తాలూకా శ్రీనివాస్. రేపాల మాహాంత్ సాయి, రేపాల సుప్రతిక్ .పాల్యాలు గోపాలకృష్ణ . ఈగా రమేష్. పాల్గొన్నారు.

నక్క, లింగమ్లు కుటుంబానికి జ ఆర్ఎస్ నాయకులు ఆర్థిక సహాయం



మన ప్రజాప్రతినిధి తేదీ 25/5/2026 సోమవారం తాటిపాముల గ్రామానికి చెందిన బిఆర్ఎస్ పార్టీ సీనియర్ నాయకులు నక్క లచ్చయ్య గారి కుమారుడు అకాల మరణంతో మరణించడం జరిగిందివారి కుటుంబానికి బిఆర్ఎస్ నాయకులు వారి కుటుంబానికి 6500 రూపాయల ఆర్థిక సాయంగా అందజేయడం జరిగింది ఈ కార్యక్రమంలో పాల్గొన్న బిఆర్ఎస్ పార్టీ గ్రామ శాఖ అధ్యక్షులు కోటగిరి సరేష్, ప్రధాన కార్యదర్శి ఎర్ర సుధాకర్, మాజీ సర్పంచ్ ఎర్ర శోభ శ్రీనివాస్, మాజీ ఉపసర్పంచ్ మల్లయ్య, కారు పోతుల అంజయ్య, నక్క దయ యాదవ్, భూపతి కొమరయ్య, యామ గాని బలయ్య, బలా అనిల్ బిఆర్ఎస్ పార్టీ వార్డ్ మెంబర్స్ కాకర్ల సరిత -రమేష్, నాయిని మహేష్, నాయిని రాము, పెరుమాండ్ల పురుషోత్తం పార్టీ నాయకులు తదితరులు పాల్గొన్నారు

ప్రజావాణిలో వచ్చిన 184 అర్జీలను సత్వరమే పరిష్కరించాలన్న అదనపు కలెక్టర్ పైజాన్ అమ్మార్



మన ప్రజాప్రతినిధి తెలుగు దినపత్రిక మేధ్యల్ మల్కాజ్గిరి కలెక్టర్ రేట్ కార్యాలయం ప్రజావాణిలో స్వీకరించిన దరఖాస్తులను సంబంధిత శాఖల అధికారులకు అందజేస్తూ జాప్యం లేకుండా సత్వరమే అర్జీలను పరిశీలించి పరిష్కరించాలని మేధ్యల్ మల్కాజ్గిరి అదనపు జిల్లా కలెక్టర్ పైజాన్ అమ్మార్ అధికారులను ఆదేశించారు. సోమవారం మేధ్యల్ మల్కాజ్గిరి జిల్లా కలెక్టరేట్ సమావేశ మందిరంలో నిర్వహించిన ప్రజావాణి కార్యక్రమంలో జిల్లాలోని వివిధ ప్రాంతాల నుండి వచ్చిన అర్జీదారులను డిఆర్ఓ, చంద్రాపతి తో కలిసి అదనపు కలెక్టరు (184) దరఖాస్తులు స్వీకరించారు. ఈ సందర్భంగా అదనపు కలెక్టరు మాట్లాడుతూ ఎంతో వ్యయ, ప్రయాణలకోర్కూకొని వారి సమస్యలను పరిష్కరిస్తామనే సమ్మతంతో ప్రజలు మన వద్దకు వస్తారని, వారి సమ్మతాన్ని నిలబెట్టాల్సిన బాధ్యత మనందరి పైన ఉన్నదని అదనపు కలెక్టర్ తెలిపారు. ప్రజావాణిలో వచ్చిన దరఖాస్తులను వెంటనే పరిష్కరించాలని దరఖాస్తుల పరిశీలనలో ఏలాంటి జాప్యం లేకుండా చూడాలని అదనపు కలెక్టరు అన్నారు. అదేవిధంగా తిరస్కరించే దరఖాస్తుల గురించి తిరస్కరణకు గల కారణాలను తప్పనిసరిగా వివరంగా అర్జీదారులకు తెలియజేయాలని అధికారులకు సూచించారు. స్వీకరించిన దరఖాస్తులపై తీసుకున్న చర్యల వివరాలను ఆన్ లైన్ లో వెంట వెంట నమోదు చేయాలని సంబంధిత అధికారులకు అదనపు కలెక్టరు సూచించారు. ఈ కార్యక్రమంలో వివిధ శాఖల జిల్లా అధికారులు, తదితరులు పాల్గొన్నారు.

దివ్యాంగ్ వితంతువుకు జీవనాధారం జవహర్ నగర్ లో కిరాణి షాపు ప్రారంభం



మన ప్రజాప్రతినిధి తెలుగు దినపత్రిక మేధ్యల్ జవహర్ నగర్ సామాజిక సేవలో ముందుండే సుఖినోభవంతు (బ్రస్ట్) మరియు పవన్ బాబు మోహన్ చారిటబుల్ ట్రస్ట్ మరోసారి తమ సేవా తత్వాన్ని చాటుకున్నారు. జవహర్ నగర్ మున్సిపల్ పరిధిలోని చంద్రవర కాంప్లెక్స్, బాలాజీనగర్లో ఆర్థిక ఇబ్బందులతో జీవనం సాగిస్తున్న నిరుపేద దివ్యాంగ్ వితంతువు వరలక్ష్మి స్వయం ఉపాధి కల్పించే లక్ష్యంతో కిరాణి షాపును ఏర్పాటు చేసి సోమవారం ప్రారంభించారు. సుఖినోభవంతు (బ్రస్ట్) రత్నప్రభ, పవన్ బాబు మోహన్ చారిటబుల్ ట్రస్ట్ కోఆర్డినేటర్ భాను రెడ్డిలు కలిసి సుమారు రూ. 20 వేల విలువైన కిరాణి సామగ్రిని అందించి వరలక్ష్మి స్వయంగా ఉపాధి పొందేలా సహకరించారు. ఈ విషయాన్ని వికలాంగుల హక్కుల సాధన సమితి రాష్ట్ర జనరల్ సెక్రటరీ మెరుగు శివకృష్ణ (బ్రస్ట్) ప్రతినిధుల దృష్టికి తీసుకెళ్లగా వారు వెంటనే స్పందించి సహాయం అందించారు. ఈ సందర్భంగా మెరుగు శివకృష్ణ ఆధ్వర్యంలో రిబ్బన్ కట్ చేసి కిరాణి షాపును ప్రారంభించారు. గతంలో కూడా ఈ బ్రస్ట్లు పేదలకు కుటుంబీకలు, రైస్ బ్యాగులు, వికలాంగులకు వీల్చైర్లు, విద్యార్థులకు పుస్తకాలు అందించడంతో పాటు నిరుపేద కుటుంబాల వివాహాలకు పుస్తకంట్లు, దశదిన కర్మలకు అవసరమైన నిత్యావసర వస్తువులు అందిస్తూ సేవా కార్యక్రమాలు నిర్వహిస్తున్నారు. తనకు ఉపాధి కల్పించి ఆత్మవిశ్వాసాన్ని నింపిన మెరుగు శివకృష్ణ, రత్నప్రభ, భాను రెడ్డిలకు వరలక్ష్మి హృదయపూర్వక కృతజ్ఞతలు తెలిపారు. ఈ కార్యక్రమంలో సుఖినోభవంతు (బ్రస్ట్) సభ్యులు సత్యవతి, వెంకటరమణ, సీనియర్ జర్నలిస్టు, బలగం డివీ సీఈవో విజయ్ కుమార్, స్టార్ న్యూస్ డివీ9 రఘు తదితరులు పాల్గొన్నారు.

రైతు గోస బీజేపీ భరోసా యాత్ర

తరువాయి భాగం వద్ద ఎదురుచూడాల్సిన పరిస్థితి ఏర్పడిందని విమర్శించారు. రైతులు తీవ్ర ఇబ్బందులు ఎదుర్కొంటున్న ప్రభుత్వం స్పందించడంలో విఫలమైందని అన్నారు. రాష్ట్రంలో వరి, మొక్కజొన్న కొనుగోలు ప్రక్రియ పూర్తిగా అస్తవ్యస్తంగా మారినందున బీజేపీ నాయకులు ఆరోపించారు. ప్రభుత్వం ముందస్తు ప్రణాళిక లేకుండా వ్యవసాయం వల్ల కొనుగోలు కేంద్రాల్లో అవ్వవచ్చు నెలకొందని పేర్కొన్నారు. ధాన్యం సకాలంలో సేకరించకపోవడంతో రైతులు తీవ్ర నష్టాలు చవిచూస్తున్నారని తెలిపారు. కొనుగోలు కేంద్రాల్లో రైతులు ఎదుర్కొంటున్న సమస్యలను బీజేపీ ప్రతినిధి బృందం ప్రత్యక్షంగా పరిశీలించింది. ధాన్యం తూకం, నిల్వ, రవాణా, చెల్లింపుల విషయంలో రైతులు ఎదుర్కొంటున్న ఇబ్బందులను తెలుసుకుంది. పంట అమ్మకానికి వచ్చిన రైతులు రోజుల తరబడి కేంద్రాల వద్ద ఉండాల్సి వస్తోందని రైతులు వాపోయినట్లు సమాచారం. రైతుల సమస్యలను పరిష్కరించడంలో ప్రభుత్వం విఫలమైతే బీజేపీ ఉద్యమాన్ని మరింత ఉధృతం చేస్తుందని నాయకులు హెచ్చరించారు. రైతులకు గిట్టుబాటు ధర, సకాలంలో కొనుగోళ్లు, త్వరిత చెల్లింపులు జరిగేలా చర్యలు తీసుకోవాలని డిమాండ్ చేశారు. వ్యవసాయ రంగాన్ని కాపాడేందుకు ప్రభుత్వం వెంటనే స్పందించాలని కోరారు. ఈ కార్యక్రమంలో బీజేపీ నాయకులు, ప్రజాప్రతినిధులు, పార్టీ కార్యకర్తలు పాల్గొన్నారు. రైతులకు అందగా నిలవడమే ఈ యాత్ర ప్రధాన లక్ష్యమని నాయకులు పేర్కొన్నారు. రాష్ట్రవ్యాప్తంగా రైతుల సమస్యలను ప్రజల్లోకి తీసుకెళ్లి ప్రభుత్వ వైఫల్యాలను



చోక్కి కేసుల నిందితులకు జీవిత ఖైదు... లక్ష రూపాయల జరిమానా

మన ప్రజా ప్రతినిధి తెలుగు దినపత్రిక ఖమ్మం జిల్లా: కానాపురం హవేలీ పోలీస్ స్టేషన్ ఖమ్మం ప్రాసిక్యూషన్ సహకరించిన అధికారులును అభినందించిన పోలీసు కమిషనర్ ఇంట్లో ఒంటరిగా ఉన్న పదహారేళ్ల మానసిక వికలాంగురాలైన బాలికను మాయమాటలతో కిడ్నాప్ చేసి బయటకు తీసుకెళ్లి లైంగికదాడికి ఒడిగట్టిన నిందితుడికి జీవితకాల కఠిన కారాగార శిక్షతో పాటు లక్ష రూపాయలు జరిమానాలు విధిస్తూ ఖమ్మం మొదటి అదనపు జిల్లా & సెషన్స్ జడ్జి బి. శ్రీనివాస్ రావు సోమవారం తీర్పు వెల్లడించారని ఖానాపురం హవేలీ పోలీస్ స్టేషన్ ఇన్స్పెక్టర్ భానుప్రకాష్ తెలిపారు. ప్రాసిక్యూషన్ కథనం ప్రకారం.. 2024 మే 6 న నిందితుడైన బత్తుల చంద్రశేఖర్ (కె సి ఆర్ టవర్స్, టేకులపల్లి, ఖమ్మం) మానసిక రుగ్మతతో బాధపడుతూ... ఇంట్లో వున్న బాధితురాలైన బాలికకు ఐన్ఫ్రీం ఇస్తానని చెప్పి, మాయమాటలతో బలవంతంగా శివారులోని నిర్మానుష్య ప్రాంతానికి తీసుకెళ్లి లైంగిక దాడికి పాల్పడినట్లు బాలిక తల్లిదండ్రులు ఇచ్చిన ఫిర్యాదుతో ఖమ్మం ఖానాపురం హవేలీ పోలీస్ స్టేషన్ లో కేసు నమోదు చేసిన అనంతరం విచారణ, సాక్ష్యాధారాల సేకరణ వేగవంతంగా పూర్తిచేసి కోర్టులో చార్జిషీట్ దాఖలు చేశామని తెలిపారు. కేసు పూర్వపరాలు, సాక్ష్యాధారాలు, వైద్య నివేదికను పరిశీలించిన న్యాయమూర్తి నిందితుడి పై మోపిన నేరం రుజువు కావడంతో పై విధంగా తీర్పు చెప్పారు. ప్రాసిక్యూషన్ తరపున అదనపు ప్రాసిక్యూటర్ శరత్ కుమార్ రెడ్డి వాదించారు. విచారణ అధికారి ఇన్స్పెక్టర్ బానుప్రకాష్, భరోసా లీగల్ ఆఫీసర్ ఎం. ఉమారాణి, కోర్టు కానిస్టేబుల్ డి. శ్రీనివాస్ రావు, కోర్టు లైబ్రెనింగ్ ఆఫీసర్ శ్రీకాంత్, హోం గార్డ్ చిట్టిబాబు ను పోలీస్ కమిషనర్ సునీల్ దత్ అభినందించారు.

గోదావరి స్వచ్ఛతకు పరిశ్రమల సహకారం అవసరం

తరువాయి భాగం ప్రత్యేక సమీక్ష అనంతరం పరిసర ప్రాంతాల పరిశ్రమల యాజమాన్యాలతో సమావేశం నిర్వహించారు. రాధోయే గోదావరి పుష్కలాలను అత్యంత ఘనంగా నిర్వహించేందుకు ప్రభుత్వం కట్టుబడి ఉందని, ఇందుకు పరిశ్రమల నిర్వాహకుల సహకారం ఎంతో అవసరమని పేర్కొన్నారు. పరిశ్రమల నుంచి విడుదలయ్యే వ్యర్థాలను నేరుగా గోదావరి నదిలో కలపకూడదని ఉప ముఖ్యమంత్రి స్పష్టం చేశారు. ప్రతి పరిశ్రమలో కాలుష్య నియంత్రణ కోసం శుద్ధి ప్లాంట్ల నిర్వహణ తప్పనిసరిగా ఉండాలని ఆదేశించారు. వ్యర్థాలను ఆధునిక సాంకేతిక విధానాలతో పూర్తిస్థాయిలో శుద్ధి చేసిన తర్వాత మాత్రమే విడుదల చేయాలని సూచించారు. ప్రజలు తాగు నీరు, సాగునీటిగా వినియోగించే జలాల్లో కాలుష్యకారక వదాల్దాలు కలిస్తే భవిష్యత్తులో తీవ్రమైన ఆరోగ్య సమస్యలు తలెత్తే ప్రమాదం ఉందని హెచ్చరించారు. శుద్ధి ప్లాంట్ల నిర్వహణ ఖర్చును భారంగా భావించకుండా పరిశ్రమలు శాస్త్రీయ పద్ధతుల్లో నిర్వహించాలని పవన్ కళ్యాణ్ సూచించారు. ఇకపై ప్రతి మూడు నెలలకు ఒకసారి కాలుష్య నియంత్రణ మండలి ద్వారా పరిశ్రమలపై ప్రత్యేక ఆడిట్ నిర్వహిస్తామని తెలిపారు. ఆడిట్ ఆధారంగా పరిశ్రమలను ఎరువు, పనుపు, ఆకువచ్చ విభాగాలుగా గుర్తిస్తామని వెల్లడించారు. కాలుష్య నియంత్రణలో నిర్లక్ష్యం చూపితే కఠిన చర్యలు తప్పవని హెచ్చరించారు. మన సంస్కృతి, సంప్రదాయాలు నదులతో ముడిపడి ఉన్నాయని ఉప ముఖ్యమంత్రి పేర్కొన్నారు. గోదావరి వంటి పవిత్ర నదులను పరిరక్షించడం ప్రతి ఒక్కరి బాధ్యత అని అన్నారు. గోదావరి పుష్కలాలను దేశవ్యాప్తంగా చర్చించుకునే స్థాయిలో నిర్వహించేందుకు ప్రభుత్వం ప్రత్యేక ప్రణాళికలు సిద్ధం చేస్తోందని తెలిపారు. ఈ మహోత్సవ విజయవంతానికి పారిశ్రామికవేత్తలు సామాజిక బాధ్యతతో ముందుకు రావాలని పిలుపునిచ్చారు. పరిశ్రమల అభివృద్ధికి ప్రభుత్వం ఎలాంటి అడ్డంకులు సృష్టించబోదని పవన్ కళ్యాణ్ స్పష్టం చేశారు. అదే సమయంలో పరిశ్రమల యాజమాన్యాలు కూడా ప్రభుత్వానికి సహకరిస్తూ పర్యావరణ పరిరక్షణలో భాగస్వామ్యం కావాలని కోరారు. పుష్కలాల సమయంలో అవసరమైన నదుపాయాలు, సేవల కల్పనలో పరిశ్రమలు సహకరించాలని సూచించారు. గోదావరి పరిరక్షణలో ప్రభుత్వంతో పాటు సమాజంలోని ప్రతి వర్గం కలిసి పనిచేయాల్సిన అవసరం ఉందన్నారు. ఈ సమావేశంలో రాష్ట్ర ఆహార, షాం నరఫరాల శాఖ మంత్రి నాదెండ్ల మనోహర్, పర్యాటక శాఖ మంత్రి కందుల దుర్గేష్, కాలుష్య నియంత్రణ మండలి చైర్మన్ కృష్ణయ్య, సంబంధిత శాఖల అధికారులు పాల్గొన్నారు. పరిశ్రమల ప్రతినిధులు కూడా సమావేశంలో పాల్గొని కాలుష్య నియంత్రణ చర్యలపై తమ అభిప్రాయాలను వెల్లడించారు. గోదావరి స్వచ్ఛత కోసం